

சங்கரானந்தம்



காஞ்சி மஹாலிங்கபிரகாசன போதிரும் புகழும் பாடல்கள்
தேனுபுரிலிவரதாசன் கி.ம.சங்கர
104 அரவிந்த நகர், மாடம்பாக்கம், சென்னை - 126.
98847 18 324



அத்வைத குருவின் அதிகாலை விஸ்வரூப தரிசனம்



நமது இரு கண்களால் ஒரு காட்சியை காண்பது போல "உண்டு" என்றும் "இல்லை" என்றும் இரு தரப்பினரும் விவாதிக்கும் ஒருவனை நமக்குணர்த்த ஆன்மீகத்தின் இரு கண்களாக காஞ்சி சங்கர சர்வக்ஞ பீடத்தில் வீற்றிருந்து அருள்வழி காட்டும் ஸ்ரீ ஸ்ரீ ஸ்ரீ ஜயேந்திர சரஸ்வதி பெரியவானையும் ஸ்ரீ ஸ்ரீ ஸ்ரீ விஜயேந்திர சரஸ்வதி பெரியவானையும் அகம் குளிர வணங்கி அவர்தம் பாதம் பணிந்து முக்கண்ணனின் அம்சமாய் நமது மூன்றாவது கண்ணான ஞானக்கண்ணை திறக்கும் மஹாசிவ ரூபனான மஹா பெரியவானின் பேரருளால் உந்தப்பட்டு மலர்ந்த பாடல்களில் சிலவற்றை "சங்கரானந்தம்" என்னும் தொகுப்பாக மஹாஸ்வாமியின் பொற்பாதங்களில் சமர்ப்பித்து மஹாஸ்வாமியின் பக்தர்களுக்கு மஹாப்ரஸாதமாக இந்நூல் வெளிவந்துள்ளது.

தொழுத கைகளோடு மஹா ஸ்வாமியின்
பழுத்த கோலத்தை காணாது ஏங்கிய என்
அழுத கோலத்தை கண்டு மனமிறங்கி என்னை
எழுது கோலாக ஏற்றருள் புரிந்த
ஏகாம்பர சிவ மஹா பெரியவானின்
பொற் பாதங்கள் பணிந்து
என்றென்றும் இறையருட் பணியில்,

தேனுபுரீஸ்வரதாசன் இல.சங்கர்.

திருமதி. தனுஜா சங்கர்

S.கைலாஷ்

மஹாஸ்வாமிகளின் பேரருளால் வெளிவந்துள்ள பாடல் தொகுப்புகள்

- அ) மஹாஸ்வாமிகளின் 21ம் ஆண்டு ஆராதனை நாளான 29.12.2013
அன்று வெளியான மஹாஸ்வாமிகளை போற்றும் 21 பாடல்கள்
கொண்ட புத்தகம்.
- அ) மஹாஸ்வாமிகளின் 121ம் ஆண்டு ஜெயந்தி நாளான 12.06.2014
அன்று ஸ்ரீ மடத்தின் ஸ்ரீ முகத்துடன் வெளியான மஹாஸ்வாமிகளை
போற்றும் 121 பாடல்கள் கொண்ட புத்தகம்.
- அ) மஹாஸ்வாமிகளின் 22ம் ஆண்டு ஆராதனை நாளான 18.12.2014
அன்று வெளியான 22 பாடல்கள் கொண்ட புத்தகம்.
- அ) மஹாஸ்வாமிகளின் ஜெயந்தி நாளான 10.06.2015
அன்று வெளியான சங்கரானந்தம் தொகுதி 4.

சங்கரானந்த கானங்களை

[www.soundcloud.com / madambakkamshanks](http://www.soundcloud.com/madambakkamshanks)

என்றும் வலைதளத்தில் கேட்டு மகிழலாம்

விவரமறிப்பில்லாத சொக்கிரத்தாகக் கொண்ட இப்பத்தகங்கள்
மஹாஸ்வாமிகளின் பக்தர்களுக்கு இலவசமாக தொடர்ந்து வழங்கிட
தங்களால் இயன்ற நன்செயல்களை வழங்கி குருவருள் பெறலாம்.

குறைந்த மட்டம் ரூ.108/- அளிப்பவர்களுக்கு இதுவரை
வெளிவந்துள்ள பாடல் தொகுப்புகள் தயாரில் அனுப்பி வைக்கப்படும்.
தங்கள் பகுதியில் ஆன்மிக நிகழ்ச்சிகளின் போது இப்பத்தகங்களை
பெருமளவில் (அச்ச விலையில்) பெற்று பக்தர்களுக்கு வழங்கி மகிழ
விடுப்பது உள்ளவர்கள் அணுகலாம்.

தேனுபுரீஸ்வரதாசன் இல.சங்கர்

104 அரவிந்த நகர், மாடம்பாக்கம், சென்னை - 600 126.

2228 2203 / 98847 18 324

(8.00 - 10.00 pm. only)

1. அத்வைத அருட்குரு கானம் (பாலும் பழமும் கைகளில் ஏந்தி - மெட்டு)

அல்லும் பகலும் அத்வைத குருவே
அருண்ணாய் எங்கும் வலமே வந்தீர்
அண்டியோர்க் கருள் பொழிந்தீர் நீரே
அனுஷ குருவே மஹாஸ்வாமியே

அல்லலுற்றோர்க் கருள்மழை பொழிந்தே
அல்லும் பகலும் துணை நிற்பீரே
அனுதினம் உம்மை அணுகிடுவோரை
அனவரதம்காத் தருள்வீர் நீரே

அலைபாயும் மனதை அடக்கிட நீரே
அனுதினம் துணையாய் அருள்புரிவீரே
அளவிலா ஆனந்தம் அளித்தே நீரே
அருள்புரிவீரே அத்யந்த குருவே

அருட்பெருங்கடலே காஞ்சி மாமுனியே
அருட்செல்வம் அருள்வீர் அனைவர்க்கும் நீரே
அரும்பெரும் குணங்கள் அருள்வீர் என்றும்
அருந்தவ முனியே அருட்சிவ கனியே

அருமறை பொருளை அனைவர்க்கும் உணர்த்தி
அரும்பெரும் உரைகள் அன்றாடம் நிகழ்த்தி
அருளுரை பொழிந்தே ஆட்கொண்டீரே
அருள்ஞான சுடரே சிவஞான ஒளியே



2. மஹாஸ்வாமி மஹிமை கானம் (ஓம் பூர்புவஸ்ஸுவஹ - மெட்டு)

ஹரஹர சங்கர சங்கரரே
ஜெயஜெய சங்கர சங்கரரே
காமகோடி வாஸ சங்கரரே
காமாசனி தாஸ சங்கரரே

மஹாஸ்வாமியை நினைத்திடவே
மஹிமைகள் புரிந்தே ஆட்கொள்வார்
மஹாலிங்கமாய் அமர்ந்தருள்வார்
மஹா விந்தைகள் புரிந்தருள்வார்

மஹேஸ்வரனே வந்தாரே
மஹானுபாவராய் நடந்தாரே
மஹோன்னதம் பல புரிந்தாரே
மஹா உத்தமம் உரைத்தாரே

மஹேந்திர மங்கல கரையினிலே
மஹா தீபமாய் ஒளிர்ந்தாரே
மஹா வாக்கியம் உரைத்தாரே
மஹாமகக் கரை மக்களுக்கே

மஹாலிங்கம் உறை மருதூரில்
மஹா சிவனாய் ஜொலித்தாரே
மஹேசன் தேரை இழுத்தாரே
மஹிமைகள் பலவும் புரிந்தாரே

மஹா யாத்திரை பல செய்தே
மஹா சித்தராய் வலம் வந்தார்
மஹான்கள் போற்றும் மஹேசனாய்
மஹா மோகங்கள் அறுத்தாரே

மஹா சிவனாய் காட்சி தந்தே
மஹா பாபங்கள் தீர்த்தாரே
மஹா யோகியாய் பவனி வந்தே
மஹா யாகங்கள் பல செய்தார்

மஹா நடனம் புரிந்தவரே
மஹானாய் நடந்தார் மண்ணில்எங்கும்
மஹா சிவனே வந்தாரே
மஹானாய் வாழ்ந்து காட்டிலே

மஹாஸ்வாமினைய போற்றிடுவோம் - அவர்
மஹிமைகள் உலகில் பறைசாற்றுவோம்
மஹா மனித பிறப்பினையே
மஹோன்னதம் பெறச் செய்வோமே

மஹாபெரியவா திருப்பாதம்
மஹா லக்ஷண கற்பகமே
மஹா பாக்கியம் பெற்றிடுவோம்
மஹானின் திருப்பாதம் தொடர்ந்தே நாம்



3. சாந்தரூப சங்கரேஸ்வர சற்குரு கானம்

(அன்புவுருவம் ஆனவரே ராகவேந்திரா - மெட்டு)

சங்கரேஸ்வரா காஞ்சி சங்கரேஸ்வரா
மங்களங்கள் அருளிடும் மங்களேஸ்வரா

அற்புத பிறப்பெடுத்த ஆதி சிவனே
அற்புதங்கள் நிகழ்த்திய ஆதி குருவே
அற்புத குருபீடம் அமைத்த சங்கரா
அற்புதமாய் அமர்ந்தருளும் காஞ்சி சங்கரா

கற்பகமாய் அருள்புரியும் காருண்ய குருவே
கற்பனைக்கு எட்டாத அற்புத குருவே
கற்பூர ஒளியாக வாழ்வருள் வீரே
கற்பூர ஜோதியாய் பிறப்பறுப் பீரே

பொற்பதங்கள் காட்டிடும் பொன்னம்பலவா
பொற்பதத்தால் பார் அளந்த சிற்றம்பலவா
பொற்பாதம் பணிந்தோர்க்கு மஹாபெரியவா
பொற்காலம் அருள்வீரே பூ மனத்தவா

சிற்றம்பல பரம்பொருளே சிதம்பரேஸனே
சிற்றருவியாய் நகைத்தருளும் காஞ்சிவாஸனே
சிற்றின்ப சுழல் காப்பீர் சீல குருவே
சிற்றாராய் உமைசேர சீரஅருள் புரிவீர்

பற்றிடவே உன்பாதம் பரஞ்சோதியே
பற்றி நின்ற பாவம் போக்கும் அருள்ஜோதியே
பெற்றிட்ட இப்பிறப்பில் போற்றி மகிழவே
பெற்றிட்டோம் பெரும்பேறே சிவ ஜோதியே



4. பரப்பிரம்ம பரமாச்சர்யாள் கானம் (ராகம் : ரேவதி போ சம்போ - மெட்டு)

ஓம் சிவ ஓம் ஓம் சிவ ஓம்
ஓம் சிவ ஓம் ஓம் சிவ ஓம்
சம்போ சிவ சங்கர சர்வேஸ்வரா
சாம்ப சதா சிவ சங்கரேஸ்வரா

பரப்பிரம்ம ரூப பர்வத வாஸா
ஏகாம்பர சிவ காஞ்சி வாஸா
பர இக சகம் பெற கரம் காட்டியருள்வீ
பராபர குருவே பரமேஸ்வரனே

ஹாஹா சங்கர ஜெயஜெய சங்கர
ஜெயஜெய சங்கர ஹாஹா சங்கர

பாதங்கள் நோக நடந்திட்ட ஈஸா
வேதங்கள் காக்க வந்திட்ட ஈஸா
பாதகம் நீக்கி பக்குவம் அளிப்பீ
பாதம் பணிந்தோம் பரமே ஸா..



5. கருக்கொண்டு வந்திட்ட கருவறை சிவகுரு கானம்

குருவே உன்பதம் பணிந்தோம் - திரு
கயிலாயம் உறையும் அருட் சிவ நாதராம்

அரு மறை போற்றும் ஆதி சிவனே
குரு உரு தாங்கி வந்திட்ட ஹரனே
திரு உரு பணிந்திட தீவினை நீக்கும்
குருபரம் பொருளே காஞ்சி மா முனியே

குருவாய் ஆலடி அமர்ந்திட்ட திருவே
குருபரம் பரையில் வந்திட்ட குருவே
திருவருள் பொழிந்தே தீர்ந்திட கவலை
குருவருள் பொழிவீ காஞ்சி மா முனியே

கருக்கொண்டு வந்த கருவறை சிவனே
உருக்கொண்டு வந்த உத்தம ஹரனே
உருகண்டு உள்ளதம் உணர்ந்தோம் குருவே
திருகண்டு திளைத்தோம் காஞ்சி மா முனியே



அருஉரு வான ஆகாஸ லிங்கனே
குருஉருவாய் வந்த கூத்தாடும் சிவனே
ஒருவரம் அருள்வீ ஒப்பிறப் பறுத்தே
பெருவரம் அருள்வீ காஞ்சி மா முனியே

உருவில் லிங்கமாய் உறையும் சிவனே
கருவில் பிறந்திட்ட காருண்ய ஹரனே
தெருவெங்கும் தேர்போல் நடந்திட்ட திருவே
திருஒங்கும் தெய்வமே காஞ்சி மா முனியே

ஒருநிகர் இல்லா ஒப்பற்ற சிவனே
பெருநர் காசியில் அமர்ந்திட்ட ஹரனே
திருநகர் காஞ்சியில் திருமடம் கொண்டே
வருவோர்க் கருளும் காஞ்சி மா முனியே

அருவியாய் அருள்மழை பொழியும் சிவனே
கருவியாய் கண்காட்டி மகிழும் ஹரனே
பெருவியாதி போக்கி பேரின்பம் அளிக்க
கருவியாய் வந்திட்ட காஞ்சி மா முனியே

விருத்தனே ஒருத்தனே நர்த்தன சிவனே
கருத்தனே கார்முகில் சடைபொண்ட ஹரனே
குருந்தடி அமர்ந்திட்ட கருமா மணியே
பெருந்தடி ஏந்திட்ட காஞ்சி மா முனியே

விருந்தாய் விழிகளுள் உறையும் சிவனே
மருந்தாய் மனதை மாற்றும் ஹரனே
அருந்தவம் புரிய அத்வைத குருவாய்
பெருந்தவம் பூண்ட காஞ்சி மா முனியே



6. மாயா மலம் போக்கும் மா தவகுரு கானம்

மா மதுரை சுந்தானே திருக்காஞ்சி குருநாதர்
மாதொரு பாகளாக மனம் அறிந்தே அருள்புரிவார்
மாயா மலம் போக்கிடவே.. ஓயாமலே ஒளி பொழிவார் ...

மா தவம்செய்த மஹேசனே மண்ணில் எங்கும் நடந்தாரே
மா பாவம்செய்த மாந்தர்க்கும் மஹிமைகள் பல புரிந்தாரே
மா நிலத்தோர் பயன் பெறவே மானாய் துள்ளி திரிந்தாரே
மானாய் பாயும் மனம் அடக்க மஹா பக்தி தந்தாரே

மாலும் அயனும் அறிபா ஒளியே
 மா மலையாய் நின்ற பேரொளியே
 மால் மருகன் பெயரில் மண்ணில் உதித்தார்
 மாமுனியாய் மாந்தர் மனதில் நின்றார்

மாதவள் போற்றிய மாவடி சிவனே
 மாதவம் புரிய உருக்கொண்டாரே
 மாட வீதியில் உற்சவ சிலையாய்
 மா நிலமெங்கும் நடந்தார் இவரே

7. கற்பகக் காஞ்சி மாமுனி கானம் (செந்தமிழ் நாடெனும் போதினிலே - மெட்டு)

காஞ்சி மாநகர் செல்வோமே - நம்
 கவலைகள் யாவையும் வெல்வோமே
 காருண்ய மூர்த்தியை கண்டதுமே - மன
 காரிருள் விலகி ஒளிபெறுமே

காமதேனுவாய் கொடுத்தருள்வார் - நாம்
 கண்மூடி நினைத்திட்ட நொடியினிலே
 காமாதி மலங்கள் அறுத்தெறிந்தே - நம் அகக்
 கண் திறந்தே அருள்புரிவார்

கார்கால மேகமாய் அருள்பொழிந்தே - மன
 கர்வத்தை கரைத்தே காத்தருள்வார்
 காருண்ய பார்வையால் ஈர்த்தவரே - என்றும்
 கருணையை பொழிவார் கற்கபமாய்

காற்றுரு கொண்டவர் வந்தருள்வார் - மனம்
 கலங்கிடா தென்றும் காத்தருள்வார்
 காடு மேடெங்கும் நடந்தவரே - நம்மை
 கட்டுமரமாய் கரை சேர்ப்பார்

காரிருள் விலக்கும் சூரியனாய் - கண்ணின்
 கதிரொளி பாய்ச்சியே நமக்கருள்வார்
 கார்கால மேக வான் நிலவாய் - குளிர்
 கண்களால் அருள்வார் திருக்காட்சியே

காலவாய் நின்றே நமை காப்பார் - பக்தி
 கதைகள் அறிந்திட அருள்புரிவார்
 காவியத் தலைவனாய் நெஞ்சில் நிற்பார் - நல்
 கவிதையாய் மனதினில் சுகம் சேர்ப்பார்



காமகோடி பீட குருதீபம் - மணம்
கமழும் சந்தன சரித்திரமே
காமாசனியாய நமமை காத்தருள்வார் - மணம்
கமழ்ந்திட வாழ்வினை தந்திடுவார்

கானல் நீர் வாழ்க்கை உணர்த்திடுவார் - காந்தக்
கண்களால் ஈர்த்தே காத்தருள்வார்
காலமெல்லாம் அவர்அடி பணிய - மனக்
கவலைகள் தீர்த்தே தேற்றிடுவார்

காலகாலனே காம தஹனனே
கறபக விருட்சமே மஹாஸ்வாமி
காலமெல்லாம் நமமை காத்தருள்வார் - நம்
கவலைகள் போக்கி அருள்வாரே

8. பெருவழி காட்டும் குருவிழி மஹிமை கானம் (அருண மனவ குரு ரமணா - இளையராஜா பாடல் மெட்டு)

கருணை மலர் விழியாலே
அருளை தரும் மஹாஸ்வாமி
பொருளை போற்றும் உலகினிலே
அருளை தர வந்தவரே

குருவாய் உம்மை வரித்திடவே
வருவாய் துணையாய் காத்திடவே
திருவாய் மலர்ந் தருள்வீரே
குருவாய் அருள் பொழிவீரே

இருகை கூப்பி வணங்கிடவே
ஒருகை காட்டி அருள்வீரே
இருவிழி யால்உமை பார்த்திடவே
ஒருவழி யேகாட்டி அருள்வீரே

இருவிழியால் நீர் பார்த்திடவே
கருவழியும் அது அடைத்திடுமே
திருவிழியால் திறப்பீர் திகட்டாத
பெருவழியே வாழ்வில் பெற்றிடவே

ஒருநிகரே இல்லா ஒங்காரம்
திருநகரம் உறை சிங்காரம்
பெருநகரம் பல பார்த்தீரே
ஒரு சிகரமாய் உலகில் உயர்ந்தீரே



ஒரு அகரமாம் வேதம் வளர்த்திரே
 திரு ஆகமம் போற்றி வாழ்ந்திரே
 திருநகரேஷு காஞ்சி மஹாஸ்வாமி
 பெரு நகரம் புக அருள்விரே

9. நேர்த்தியாய் அருளும் நடமாடும் தெய்வ கானம் (சுமனஸ வந்தித - அஷ்டலக்ஷ்மி ஸ்தோத்திர மெட்டு)

கார்த்திகை தீபம் கார்த்திகை தீபம்
 கோர்த்து கை கூப்பி வணங்கியே மகிழ்வோம்
 வார்த்தைகள் இன்றி பார்த்தே பார்வையால்
 நேர்த்தியாய் அருள்வார் நம்மஹா ஸ்வாமியே

ஆர்த்து மகிழ்ந்திடும் அருவியைப் போல
 தூர்த்து சிலிர்த்திடும் தூறலை போல
 பார்த்ததும் மளதில் பரவசம் அடைவோம்
 சேர்த்து கை கூப்பி சிரம் சாய்த்திடுவோம்

மூர்த்தியில் சிறியவர் கீர்த்தியில் பெரியவர்
 வார்த்தையில் வல்லவர் நடத்தையில் தூயவர்
 ஆரத்தி எடுத்து ஆராதனை செய்ய
 பார்த்ததை இறக்கி ஸரத்தை உணர்துவார்

சீர்திரு பாதம் சிவனின் பாதம்
 ஓர்திரு முகமே அம்பிகை முகமே
 பார்த்திட அறுப்பார் பிறப்பை அவரே
 பார்த்தது மகிழ்வோம் இப்பிறவியின் பயனாய்



10. உள்ளத்தில் குடிகொண்டருளும் உத்தமகுரு கானம்

உள்ளத்தில் நல்லொளியே உதித்துப் பெருகிடவே
 வள்ளலை பணிவோமே - காஞ்சி
 வள்ளலை சரண்புகுவோமே

தாய்க்கு நிகர் தையையோடு தந்தைசொல் வேதமாக
 மாய கண்ணனாய் அருள்வார் மஹா ஸ்வாமி
 மாயை போக்கி மலரச் செய்வார்

பார்புகழ் பரந்தாமன் பார்வதி பரமேஸ்வர்
 பார்த்த விழி பாவம் போக்கி - என்றென்றும்
 பார்த்தனாய் கீதை உரைப்பார்

உள்ளத்தில் உறைந்தவரே உற்றதுணையாய் இருந்தே
வெள்ளித்தில் மிட்பார் நம்மை - வாழ்வில்/என்றும்
வேள்வியாய் வளரச் செய்வார்

நடமாடும் தெய்வமவர் நாடி வந்தோர்க் கருள்வார்
தடுமாற்றம் தன்னை போக்கி - வாழ்வில்
தடம் மாற்றி திடம் சேர்ப்பார்

வேதவழி காட்டி அவர் வேதனைகள் போக்கிடுவார்
பாதம் தன்னை பற்றிடவே - என்நென்றும்
பாதகங்கள் போக்கிடுவார்

சங்கர சற்குருவே தங்கியே மனதினிலே
தேங்கிய தயர் தீப்பார் - என்நென்றும்
தீங்கின்றி நமை காப்பார்

11. பஞ்சாசனர பரம குரு கானம்

ஓர் ஆலின் கீழ் அமர்ந்த ஒப்பற்ற சற்குருவே
ஓர் காலில் நின்றாடும் ஒப்பில்லா எம்சிவனே
ஓர் இருக்கை கொண்டே மனதில்
ஓரிக் கை அமர்ந்தருளும் மஹா ஸ்வாமியே

ஈரேழு லோகம் காக்கும் ஈசான மூர்த்தமே
ஈருடல் கொண்டருளும் அர்த்தநா ரீஸனே
ஈராறு கரத்தோளின் பெயர்கொண்டே
ஈரெடும் அருளவந்த மஹா ஸ்வாமியே

மூவிரு முகம்கொண்ட முக் கண் நாதனே
மூவாறு சித்தர் போற்றும் மூப்பில்லா ஈஸனே
மூப்போதும் உமை பணிவோம் குருவே
மூப்போதும் எமை காப்பீர் மஹா ஸ்வாமியே



நால்வேதம் போற்றிடும் வேதபு ரீஸனே
நான்முகன் மால போற்றும் லிங்கோற்பவ சிவனே
நால்திசையும் நடந்திட்ட நடமாடும் தெய்வமே
நானிலமும் நடந்திட்ட நடைராஜ ஸ்வாமியே

ஐஐந்து முகம்கொண்ட கவிவை நாதனே
ஐந்தெழுத் தோதிட அருளும் எம் சிவனே
ஐயங்கள் களைந்திடவே வந்திட்ட குருவே
ஐவிரல் காட்டி(யே) அருள்வீர் மஹா ஸ்வாமியே

12. காஞ்சி குருநாதர் நாம மஹிமை கானம் (அதிலோ அல் அதிலோ ஸ்ரீ ஹரி வாஸமு - மெட்டு)

குருநாதா குருநாதா உன் நாமமே - நாள
தினந்தோறும் நினைத்திட அருள் வேண்டுமே

திருக்காஞ்சி தகர்உறை திருக்கயிலை மலையே
குரு காஞ்சி முனியே பிந்தேன் உன பதமே
நகர் காஞ்சி அமர்ந்த நட ராஜ குருவே - என்
அகத்தினில் அமர்ந்தருள்வா னநாளும் குருவே

திருவைந்தெழுத்தாய் திகட்டாத நாமம்
வரும்வழித் துணையாய் தினம் உந்தன் நாமம்
பெருவழி காட்டி பேரினபம் சேர்க்கும்
கருவழி அடைத்தே காத்திடும் நாமம்

இருகண்ணின் ஒளியாய் வழிகாட்டும் நாமம்
திருகண்ணை திறந்தே ஒளிகூட்டும் நாமம்
இரு கைகள் கூப்பிட கை கொடுக்கும் நாமம்
இருக்கனையில் மனதில் இடமதரும் நாமம்



13. தச திசை தெய்வ மஹாஸ்வாமி கானம் (அன்புருவம் ஆனவரே ராகவேந்திரா - மெட்டு)

மஹாஸ்வாமியே எங்கள் மஹாஸ்வாமியே
மஹாலிங்க ரூபனே மஹாஸ்வாமியே
மஹாஸ்வாமியே காஞ்சி மஹாஸ்வாமியே
மஹிமை பல புரிவாரே மஹாஸ்வாமியே

ஒரு முறையே தரிசிக்க மஹாஸ்வாமியே
ஒரு குறையும் வாராதே மஹாஸ்வாமியே
ஒரு இறையே உமைதொழுதோம் மஹாஸ்வாமியே
ஒரு நிறைவே வாழ்வில்பெற்றோம் மஹாஸ்வாமியே

இரு கரங்கள் கூப்பியே மஹாஸ்வாமியே
ஒரு சிரமே சாய்த்தோமே மஹாஸ்வாமியே
இரு கண்ணால் பார்த்தே நீர் மஹாஸ்வாமியே
ஒரு வரமே அருள்வீரே மஹாஸ்வாமியே



மூன்று கண் கொண்ட சிவனாய் மஹாஸ்வாமியே
இன்று உமை கண்டோமே மஹாஸ்வாமியே
மூன்று வேளை முழுமூச்சாய் மஹாஸ்வாமியே
என்றும் உம்மை பணிவோமே மஹாஸ்வாமியே

நால் வேதம் உரைப்போர்க்கு மஹாஸ்வாமியே
நாள்தோறும் ஜெபித்திரே மஹாஸ்வாமியே
நால்வேதம் காத்திடுளோம் மஹாஸ்வாமியே
நாள்தோறும உன் வழிநடப்போம் மஹாஸ்வாமியே

ஐந்தெழுத்தான் சிவனுருவே மஹாஸ்வாமியே
ஐந்தெழுத்தால் உமைதொழுவுமே மஹாஸ்வாமியே
பைந்தமிழால் பாடிமகிழ்வுவோம் மஹாஸ்வாமியே
மூவைநதோ டொன்றருள்வீர் மஹாஸ்வாமியே

ஆறுமுகனின் பெயர்கொண்ட மஹாஸ்வாமியே
ஈராறு வயதின்னிலே மஹாஸ்வாமியே
ஓர் ஆற்றில் கலந்திரே மஹாஸ்வாமியே
பேராறறல் பொங்கிடவே மஹாஸ்வாமியே

ஏழ் கடலும் தாண்டியே மஹாஸ்வாமியே
ஈரேழு லோகமறிந்தீர் மஹாஸ்வாமியே
மூவேழு வயதின்னிலே மஹாஸ்வாமியே
பார்முழுதும் பவனி வந்தீர் மஹாஸ்வாமியே

அஷ்டமா சித்தி பெற்றீர் மஹாஸ்வாமியே
இஷ்ட சித்தி அளிப்பீரே மஹாஸ்வாமியே
நிஷ்டையாய் அமர்ந்தே நீர் மஹாஸ்வாமியே
குஷ்டமா நோய்தீர்த்தீர் மஹாஸ்வாமியே

நவகோள் நன்னமதர மஹாஸ்வாமியே
கோளறு பதிகம் தந்தீர் மஹாஸ்வாமியே
கோளாறை நீக்கியே மஹாஸ்வாமியே
வரலாறு படைத்திரே மஹாஸ்வாமியே

தச அவதாரமாய் மஹாஸ்வாமியே
சதாடக்தர்க் கருள்புரிந்தீர் மஹாஸ்வாமியே
சத்தித் ஆனந்த மஹாஸ்வாமியே
சத கோடி நமஸ்காரம் மஹாஸ்வாமியே



14. தங்க புஷ்ப சங்கரசிவ கானம் (பண்டு ரீத்தி கொலு வியவய்ய ராமா - மெட்டு)

கண்ணுகொண்டேன் உம்மை காஞ்சி மா முனியே
கண்கள் பெற்ற பலனாய் கண்டேன் உந்தன் கண்கள்
கண்கள் பனிகக நின்றேன் கண் கண்ட தெய்வமே

காம கோடி பீட நாம கோடி நாதா
லாம பாக தேவி குருவாய் வந்த திருவே
ராம நாம மாயுள் நாமம் சொல்ல நாளும்
தாமத மின்றி அருளும் தாயு மாள தெய்வமே



லிங்க ரூப மாக தங்க புஷ்ப மாக
தங்கத் தேரில் அமாந்து திங்கள் ஒளியே அருள்வீ
சங்கு சக்ர நாதா பொங்கும் இன்ப மருளவீ
செங்கமல கைகள் காட்டி சேவித்தோர்க்கருள் தெய்வமே

சந்திர சேகரேந்திர மீஸ்வாமி உம்மை
வந்தனம் செய் துலகில் வாழ்ந்தே வெல்வேம் வினையை
சாந்த ரூப குருவே சந்ததம் உம்மை போற்ற
சந்திர ஒளியை அருளும் சுந்தர சிவ தெய்வமே

கந்தன் நாமம் கொண்ட ஸ்வாமி நாத ஸ்வாமி
எந்த நாளும் உம்மை நினைக்கும் வரமே அருள்வீ
வந்தோம் காஞ்சி முனியே உந்தன் நிழலை நாடி
செந்தேன் இன்பம் தந்தே சேவிப் போர்க் கருள் தெய்வமே

15. குஞ்சித பாத சங்கர அக்ஷர மாலை

(ஒவ்வொரு அடி இறுதியிலும் குஞ்சித பாத சங்கரனே போற்றி போற்றி என
சேர்த்து சொல்லி சேவடி பணிவீ)

அஞ்ஞான இருள் நீக்கும் ஆதி ஞான கட ரே குஞ்சித பாத சங்கரனே
போற்றி போற்றி

ஆனந்த வாழ்வு பெற இன்னல்கள் களைந்தருளும்
இகழ்வு சுமருளும் ஈஸ்வரனே

சார்த்தாட்கொண்டருளும் உன்னத சற்குருவே

உற்ற துணையாய் உள்ளத்தில உறைய ஊர்தோறும் வலம் வந்த

ஊறிட பக்திச் கட ரே எண்ணெயாய் என்றும் அருளும்

எத்திக்கும் காத்தருள ஏகமபன் நிழல் அமாந்த

ஏற்றங்கள் மனதினில் அருளும் திரு ஐந்தெழுத்தோனே

ஐயங்கள் போக்கி அருள் ஒப்பற்ற ஒளிச் கட ரே

ஒப்பற்ற ஜீவன்முத்தியை ஓர்நொடியில் அருள்பவரே

ஒடிவந்தோர்க் கருள்வீரே ஓளவுதமாய் என்றென்றும்
ஓளவுதபார்வையால் அஃறினைக்கும் அருள்பவரே

கமலத் திருமுகத்தால் காருண்யம் காட்டியருள்
காலடி உதித்த கற்பகமே கிடைத்தற்கரிய அற்புதமே
கிள்ளை மொழி பேசி கிறங்கச் செய்த கீர்த்தி வாசனே
கீதாச்சாரத்தை உணர்த்த குருவடிவில வந்திட்ட
குற்றங்கள் பொறுத்தருளி கூடிச் செய்வாய் நற்பலனே
கூப்பி கை தொழுதோரின் கெட்ட காலம் விரட்டிடும்
கெட்ட மனம் விட்டோர்க்கு கேட்கின்றி வாழ்வருளும்
கேடும் முன்னே கொடுத்தருளும் கைவல்ய நாதனே
கைகுவித்து சுரண்புகவே கொட்டும் மழையாய் வரமருளும்
கொண்ட டக்திக்கு என்றென்றும் கோடிவரம் கொடுத்தருளும்
கோடி சந்திர பிரகாசனே கௌரி மனோகரனே
கௌபீன தாரியே கச்சி ஏகமப சந்திரசேகரனே

சந்திர சேகர சாந்த சற்குருவே
சார்ந்தோர்க்கருள் சின்மய ரூபனே
சிறற்றிலில் உறைந்தென்றும் சீருள்புரிவீரே
சீர் காஞ்சி அமர்ந்தருள் சந்தர குரு முனியே
சுற்றி வரும் வினைவிரட்டி சூழ்துன்பம் போக்கிடும்
சூழ் இருள் விலக்கிடும் செஞ்ஞாயிறு விழியோனே
செப்பி தினம் உன்நாமம் சேவடி பணிந்தோம்
சேயாய் எமை காத்தருள் ஸ்ரீ சைலமுறை ஈஸ்வரனே
சைதன்ய நாயகரே சொல்லில் அடங்கா சரித்திரமே
சொல்லிடவே உன்நாமம் சோகங்கள் தீர்ப்பவரே
சோர்ந்தோர்க்கருள் செளந்தர்ய சந்திரனே
சௌக்கியமாய் வாழவைப்பீர் சந்திர சேகரரே



காஞ்சி மஹாஸ்வாமிகள் தபோவனம்

காஞ்சி மஹாஸ்வாமிகள், தாம் சூஷமமாக இருந்து நம் எல்லோருக்கும் அருள்பாலிக்க, மிகவும் புனிதமான மத்தியராஜன் சேஷத்திரமான திருவிடைமருதூரை அடுத்த கோவிந்தபுரத்தை (ஸ்ரீ காமகோடி மீத்தின ஐம்பத்து ஒன்பதாவது ஆசனாயுள்ள ஸ்ரீ பகவானநாம போதேந்திர ஸரஸ்வதி ஸ்வாமிகள் ஐக்கியமான தலத்தை) தேர்ந்தெடுத்து தனக்கு முந்தைய 67 குருமார்களுக்கு இடையில அமர்ந்து அருள்பாலிக்கின்றார். இவ்வரிய திருக்காட்சியை வேறு எங்கும் காண இயலாது.

இந்த தபோவனத்தில் ஸ்ரீ ஆதிசங்கர் மற்றும் நம்மது பாண லிங்க ஸ்வரூபமாக 67 குருமார்களும் அமர்ந்து அருள்பாலிக்க இடையில மஹாஸ்வாமிகள் தவக்கோலத்தில் அமர்ந்துள்ளார்கள். மஹாஸ்வாமிகளின் மூல விக்ரிஹம் கணபதி ஸதபதி அவர்களால் பச்சைக் கலகால் உருவாக்கப்பட்டுள்ளது. இத்தபோவனம் உருவாகக் காரணமான சிட்லபாக்கம் காமாட்சி மாமியை (பெருங்குளத்தூர் காமாசாமி கோவிலை மஹாஸ்வாமிகளின் ஆசியால் கூடியவா- மஹாஸ்வாமிகள் பூஜித்த பாண லிங்கத்தை அக்கோவிலில் காமேஸ்வரராக தரிசிக்கலாம்) ஆட்கொண்ட விதமும், இத்திருக்கோயில உருவாக ஒவ்வொரு விஷயமும் நடந்தேறிய விதங்களும் கேட்கக் கேட்க திகட்டாதவை, பெய் சிலிரக்கச் செய்பவை.

இங்கு அமையப்பெற்றுள்ள கோசாலையும் (பகமாடுகள் மொசைக் தளையில் நடந்தால் வழக்கி விடும என்று மஹாஸ்வாமிகள் களவில் கூறி அதை மாற்றச் செய்துள்ளார்), மஹாஸ்வாமிகளின் உறசவ விக்ரக மூர்த்தி, வியாச கணபதி, காமாசாமி, தசவிண காளி ஆகிய சன்னதிகளை தரிசிக்க தரிசிக்க ஒரு தியான நிலையில் மனம் அடங்குவதை உணர் முடியும்.

இங்கு வருடம் முழுவதும் பல சிறப்பு பூஜைகள் மஹாஸ்வாமிகளின் வழிகாட்டுதலின்படி நடைபெற்று வருகின்றது. நமது குருமார்கள் 68 பேரும் ஒருசேர் அமர்ந்து அருள்பாலிக்கும் இப்பண்ணிய சேஷத்திரத்தில் நமது குருமப அங்கத்தினர்களின் சேஷம் நலன்றிகு சங்கலபம் செய்து கொண்டு நித்ய பிஷ்வாந்தன பூஜைகளில் கலந்து கொண்டு இப்பிறவிய் பயன் பெறலாம் சமயம் வாய்க்கும் போது ஒரு முறை தரிசித்து வாருங்கள் காமாட்சி மாமியிடம் இன்றும் மஹாபெரியவான் பேசும் அதிசயத்தை அறிய சிலிர்ப்பான அனுபவமாக இருக்கும்.

நித்ய பிஷ்வாந்தன கூட்டளைக்கான தங்கள் நன்கொடைகளை அனுப்ப தொடர்பு கொள்ளவும் :

Mr PARTHASARATHY - 98412 65785, Mr SANTHANAM - 94451 57748

Cheque to be drawn in favour of:

KANCHI SRI MAHASWAMY BIKSHAVANDANA TRUST

Also visit <https://mahaperiyavasa.wordpress.com/tag/govindapuram>



தேனம்பாக்கம் - மஹாபெரியவா சன்னதி




வேடல் - மஹாபெரியவா பொருட்காட்சி

மஹாபெரியவா - 100 அடி ஸ்தூபி தங்க மண்டபம்



மஹாபெரியவா மணிமண்டபம் ஒரிக்கை



மஹாஸ்வாமிகள் தவமியற்றிய தனியறையை சின்ன காஞ்சிபுரம் அருகில் உள்ள தேனம்பாக்கம் சிவாஸ்தானம் சிவாலயத்திலும்

மஹாஸ்வாமிகள் பயன்படுத்திய பொருட்கள் எனும் பொக்கிஷங்களை பெங்களுர் சாலையில் காஞ்சிபுரம் அருகில் வெள்ளை கேட் பகுதியில் உள்ள வேடல் தலத்திலும்

மஹாஸ்வாமிகளின் புன்னகை தவமும் பொன் முகத்தை காஞ்சி சங்கர மடத்திற்கு எதிர் புறம் சற்று மேற்கில் உள்ள 100 அடி ஸ்தூபி மண்டபத்திலும்

மஹாஸ்வாமிகளின் மஹிமைகளை சந்திர சூரியர் உள்ள வரை உலகிற்குணர்த்த பல சிற்ப அதிசயங்களுடன் காஞ்சி - உத்திரமேரூர் சாலையில் பாலாற்றின் கரையில் ஓரிக்கையில் கட்டப்பட்டுள்ள மணி மண்டபத்தையும்

தவறாது கண்டு களிப்பீர். . .

மஹாஸ்வாமிகள் 100 ஆண்டுகள் மிகுந்த பிரயாசையுடன் வேத சம்ரச்ஷணத்தை மேற்கொண்டார். நாமும் நமது சந்ததியினரும் இக்கலி காலத்தில் பல இன்னல்களுக்கு ஆளாகாமல் இருக்க லோக சேஷமத்திற்காக வேதம் ஒதி, வேதம் பயிற்றுவித்து சனாதன தர்மத்தை நிலைநிறுத்திக் கொண்டிருக்கும் வேத பாடசாலைகளுக்கு நமது வருமானத்தில் குறைந்த பட்சம் ஒரே ஒரு சதவீதத்தையேனும் மாதந்தோறும் அளிப்போம் என்று மனதில் உறுதி கொள்வோம்.

மஹாஸ்வாமிகளின் ஆக்ஞையை நிறைவேற்றுவோம் . . .

மஹாஸ்வாமிகளின் ஆசிகளை பெறுவோம் . . .

மஹாஸ்வாமிகளின் நிழலில் நிம்மதியாக வாழ்வோம் . . .

16. பாதாரவிந்த பரமானந்த கானம்

குருவே உந்தன் பாதார விந்தம்
தருமே என்றும் ஆனந்தம்

ஒருநொடி உன்பெயர் நினைத்திடவே
மறுநொடி மனம்பெறும் மஹேசன்னதமே
ஒரு முறை உன்நாமம் சொல்லிடவே
வரும்நாள் எல்லாம் வசந்தங்களே. . .

குருவே உந்தன் அதிஷ்டானம்
தருமே வாழ்வில் னாதரியமே
திருவே உந்தன் திருக்கரமே
தருமே வாழ்வில் பெருவரமே. . .

இருவிழி மூடி உனை துதிக்க
ஒருவழி காட்டியே குறைதீர்ப்பீர்
இருவிழி பார்வைபால் இருள்தனை அகற்றி
பெருவழி சோப்பீர் பெம்மானே. . .



17. ஜகம்புகமும் ஜகத்குரு கானம்

(நாதர் முடி மேல இருக்கும் - மெட்டு)

ஹரஹ சங்கர சற்குருவே திரு
காஞ்சி அமர்ந்த மஹாஸ்வாமியே
ஜெயஜெய சங்கர ஜெகத் குருவே என்றும்
ஜெயம் தரும் எங்கள் மஹாஸ்வாமியே

பாதம்தன்னை பற்றிடநற் பதம்அளிக்கும் - திரு
பாதம் தன்னை பணிவோம் காஞ்சியிலே
பாதகங்கள் இன்றிநம் மனம் மிளிர் - திரு
பாத கமலங்கள் பணிவோமே

கீதங்கள் பாடியே மகிழ்வோமே - நல்
சங்கீத மாய மனம் மாறிடுமே
சேதங்கள் இன்றியே சீர்செய்வார் - மன
சஞ்சலங்கள் போககி மஹாஸ்வாமி

வேதங்கள் தந்திட்ட வேள்வீஸன் - நம்
வேதனைபை தீர்த்தருள்வார் வேல் விழியால்
வேதமாய் அவர் நாமம் தினம் உரைக்க - நம்
வேதனையின் வேறுத்து வரமருள்வார்



18. காஞ்சியில் அருள் கயிலைசிவ குரு கானம்

சங்கர குருவே சங்கர குருவே மஹாஸ்வாமி - அருள்
பொங்கும் திருமுக தரிசனமே பெறவந்தேன்

கருணையுடன் அருட் பார்வை பார்த்தே அருளவிரே
அருணைதீப ஒளியாய் கண்டு மகிழ்வேனே
கருணை கடலே மஹாஸ்வாமி
அருளை பொழிவீர் என்றென்றும்
பொருளை நான் வேண்டேன் - உன்
அருளை நாடி நின்றேன் (சங்கர குருவே)

கயிலை மலை தவத்திரு உருவே சர்வேஸா
ஸ்திரலுருவாய் காஞ்சியில் அமர்ந்தருள் கருணோஸா
வலக்கை காட்டி வாழ்த்திடுவீர்
வாழ்க்கை பாதை மாற்றிடுவீர்
திரு கை மறவேனே - உன்னருட்
பெருக்கை உணர்ந்தேனே (சங்கர குருவே)



புன்னகையால் முப்புரம் எரித்த முக்கண்ணனே - அருள்
புன்னகையால் முப்போதும் காக்கும் தீவண்ணனே
கன்னச் சிரிப்பில் நொடியினிலே
முன்னெவர்ம வினைதீர்த்த தருள்விரே
வண்ணச் சிரிப்பழகில் - நான்
என்னை மறந்தேன் (சங்கர குருவே)

19. சந்திர சேகர சற்குரு தரிசன கானம்

(கொண்டலோ நெலகுன்ன கோனேட்டி ராயடு வாடு - மெட்டு)

வந்துள்ளன பணிந்திடவே வந்திடுமே வசந்தமே
செந்தனல் சிவ குருவே சந்திர சேகரே

காலடியில் பிறந்திட்ட ஆலடி சிவகுருவே
கழல்தனை பணிவோர்க்கருள் கற்பகத் தருவே
காஞ்சியில் அமர்ந்தருள் காருண்ய குருவே
கற்பகமாய் அற்பகம் பரிந்தருள் திருவே

சாத்திரங்கள் போற்றுகின்ற சத்திய திருவே
சத்திய வழி நடந்த உத்தம குருவே
சாமகாண பரியனே சங்கர குருவே
சம்ஸார கடல் கடக்க அருளும் குருவே

மாமலை வாஸனே அருணா சலனே
 மஹாலிங்க ரூபனே மருதூர் ஈஸனே
 மாநகர் காஞ்சியில் மாவடி அமர்ந் தவனே
 மஹிமைகள் புரிந்தருளும் மஹா ஸ்வாமியே

காண கண்கோடி வேண்டும் சிவஞான உருவே
 கண்டம் நீலமான சிவபரஞ் சோதி திருவே
 தாண்டவம் ஆடி அருள் நடராஜ உருவே
 தண்டம் ஏந்திவந்த மஹாஸ்வாமி குருவே

20. காஞ்சி காமகோடி குரு சரண காணம் (புனரபி ஜனனம் புனரபி மரணம் - மெட்டு)

சரணம் சரணம் சங்கர குருவே
 சரணம் சரணம் சாந்தரூப குருவே
 சரணம் சரணம் காஞ்சி குருவே
 சரணம் சரணம் காமகோடி குருவே

சரணம் சரணம் அக்ஷைத குருவே
 சரணம் சரணம் ஆதிஞான குருவே
 சரணம் சரணம் இதம்தரும் திருவே
 சரணம் சரணம் ஈஸனின் உருவே
 சரணம் சரணம் உற்சவ திருவே
 சரணம் சரணம் ஊர்த்துலன் உருவே
 சரணம் சரணம் எங்கள் குருவே
 சரணம் சரணம் ஏகாந்த உருவே
 சரணம் சரணம் ஐயனே சரணம்
 சரணம் சரணம் ஒருவனே சரணம்
 சரணம் சரணம் ஓர்நாமம் சரணம்
 சரணம் சரணம் ஓளஷதா சரணம்

சரணம் சரணம் கற்பக ஈஸா
 சரணம் சரணம் காருண்ய நேஸா
 சரணம் சரணம் கிருபா புரீஸா
 சரணம் சரணம் கீர்த்தி நிவாஸா
 சரணம் சரணம் சும்பேஸ்வரனே
 சரணம் சரணம் கூர்மேஸ்வரனே
 சரணம் சரணம் கெடிலேஸ்வரனே
 சரணம் சரணம் கேதாரீஸனே



சரணம் சரணம் ஸகலாஸ நாதா
சரணம் சரணம் கொடுமுடி நாதா
சரணம் சரணம் கோகர்ண நாதா
சரணம் சரணம் கௌரி நாதா

சரணம் சரணம் சங்கரனுருவே
சரணம் சரணம் சனாதன திருவே
சரணம் சரணம் சின்மய உருவே
சரணம் சரணம் சீலம்யிரு குருவே
சரணம் சரணம் சுந்தர குருவே
சரணம் சரணம் சூசன்ம குருவே
சரணம் சரணம் செங்கமல பதமே
சரணம் சரணம் சேவிப்போம் நிதமே
சரணம் சரணம் ஸசலேஸ்வரனே
சரணம் சரணம் சொக்கநாத சிவனே
சரணம் சரணம் சோமநாத ஈஸனே
சரணம் சரணம் சௌந்தர்ய ஹரனே

சரணம் சரணம் தண்ட பானியே
சரணம் சரணம் தாண்டவ ஞானியே
சரணம் சரணம் திருவருட் கனியே
சரணம் சரணம் தீச்சுடர் முனியே
சரணம் சரணம் துக்கபாப ஹரனே
சரணம் சரணம் தூயநிர் மலனே
சரணம் சரணம் தெவிட்டாத பரமே
சரணம் சரணம் தேடி வந்த சிவமே
சரணம் சரணம் ஸதவத மனமே
சரணம் சரணம் தொல்தமிழ் சிவமே
சரணம் சரணம் தோணியாய் குணமே
சரணம் சரணம் திரௌபதி கண்ணனே



21. விடை வாகன விஸ்வேஸ்வர குரு கானம்

கடைக்கண் பார்வையால் அருள்வீர் குருவே
விடைகாணும் என்மனதின் வினாக்கள் பலவே
மடைதிறந்த வெள்ளமாய் அருள்வீர் குருவே
விடை அறிந்து நானும் வியப்புற குருவே

தடைபல தாண்டியே தெண்டனிட்டேன் குருவே
தடையின்றி காததருள்வீர் தண்டமேந்தி குருவே
தடைகள் இனி குறக்கிடாதே தடைசெய்வீர் குருவே
தடை செய்வீர் பிறப்புமே தந்தே முக்தி குருவே

இடைமருதூர் உறை மஹாலிங்க குருவே
இடைவிடாது பொழிந்தருள்வீர் இன்னருள் குருவே
இடையில் வந்த சிற்றின்பம் சிதைத்து குருவே
இடையறாது பேரின்பம் பொழிவீர் குருவே

கிடைத்திட்ட இப்பிறப்பில் விடைதேடி குருவே
கிடைத்திடச் செய்வீரே கீர்த்திகள் பலவே
கிடைத்திட்ட இப்பிறப்பில் கிடைத்திட்ட குருவே
கடைத்தேற்றி அருள்வீரே காமகோடி குருவே

படைத்திட்ட பிரம்மனாய் அருள்வீர் குருவே
படைப்பின் ரகசிய பிரம்மம் குருவே
படைத்திட பொருளின்றி (பரி) தவித்தேன் குருவே
படைப்பேன் இப்பிறப்பை உமக்கே குருவே

நடையாய் நடந்தேன் நாடெங்கும் குருவே
விடையாய் வினாக்களே வினாந்தன குருவே
குடையாய் குளிர்ந்தது அருளவீர் குருவே
விடைவாகனனாய் வந்திங்கு குருவே

ஒடையாய் என் வாழ்வே ஓடிட குருவே - குளிர்
ஒடைப் பார்வையால் அருள்வீர் குருவே
ஒட்டையின்றி ஓட்டிட வாழ்வை குருவே
ஒடையாய் கடல்சேர அருள்வீர் குருவே



22. திருவருள் பொழியும் குருஅருள் கானம் (நிழலாக வரவேண்டும் முருகா - மெட்டு)

நிழலாக வர வேண்டும் குருவே - எந்தன்
நிழல் கூட தவறேதும் செய்யாமல் காக்க
நிழலாக வரவேண்டும் குருவே

குழந்தைபோல் உன் மடியில் ஏற்று - ஞானப்
பழம் தந்து அருள்விரே எந்நாளும் குருவே

அழும் போது அணைத்திடும் தாய்போல - நான்
விழும் போது அணைதாங்கி அருள்விரே குருவே
குழும் இருள் நீக்கி எந்தன் வாழ்வில் - நல்
முழு மதியாய் முகம் காட்டி அருள்விரே குருவே (நிழலாக)

பழுதான சக்கரமாய் வாழ்வில் - தினம்
அழுதாலும் தீராத குறையோடு வாழ்ந்தேன்
முழுதாக உணை நம்பி நானே - தினம்
தொழுவேனே தயர் தீர்த்து அருள்விரே குருவே (நிழலாக)

எழும் ஞாயிறாய் உன்பார்வை பெறவே - தினம்
முழு மூச்சோ ஞானபணிவேன் முப்போதும் குருவே
தொழுதிடவும் தனய புரிந் தருள்வீர் - உமை
ஏழேழு பிறப்பிலும் மறவாத வரமருள்வீர் (நிழலாக)

ப்ராதஸ்மரண பூர்வக கராவலம்ப ஸ்தோத்திரம்

ஸ்ரீ ஆதி சங்கரர் அருளிய ஸ்ரீ லக்ஷ்மீ ந்ருஸிம்ஹ கராவலம்ப ஸ்தோத்திரம், ஸ்ரீ ஸுப்ரஹ்மண்ய கராவலம்ப ஸ்தோத்திரம் முதலியவை மிகவும் பிரசித்தமானவை. அதே போல் ஆசார்ய பகத ஸ்ரேஷ்டரான ஹஸரஸ கவி" ஸ்ரீ லக்ஷ்மீகாந்த சர்மா நமது பரமாச்சார்யானின் மேல் பாடியிருக்கிறார்கள். ப்ராதஸ்மரணீய மஹா புருஷர்களான ஸ்ரீ ஆசார்யரை காலையில் எம்மித்து இந்த ஸ்தோத்திரத்தை சொல்வது மிகக் மிக்க சேஷமகரம்.

ப்ராதஸ்மராயி பவதீய முகாரவிந்தம்
மந்தஸ்மிதம் ச ஜுனிதாபஹரம் ஜுனானாம்
சம்பத்கரீம் ச பவதோத்ர கடாஷலக்ஷம்
காஞ்சீ மடேச மம தேஹி கராவலம்பம்

திருமுகத்தின் அழகு பலத்தை நீக்கும். குறுநகை பிறந்திட
மக்களின் பிறவிப் பிணி தீர்ந்து விடும். அருள்விழிப் பார்வையாலே பல
வினை ஒழிந்து செல்வத்தை அருளும். இந்தக் குணாதிசயங்கள் நிறைந்த
காஞ்சி மடத்தின் அதிபதியை காலையிலே நினைத்துத் துதிக்கின்றேன்,
என்னை கை தூக்கி அருளுமாறு வேண்டுகிறேன்.

ப்ராதஸ்மராமி கலிதோஷ ஹராணி யாணி
ஹ்ருத்யாணி த்வய மதுராணி மனோஹராணி
வாக்யாணி தேத்ய வதனாம் புஷ் றிர்கதாணி
காஞ்சீ மடேச மம தேஹி கராவலம்பம்

கலிதோஷத்தை நீக்குபவரே! அருளிதயம் கொண்டு, அங்கிருந்து
பிறக்கும் தங்கள் தேமதுரமான வாக்கின் மூலம் எங்கள் இதயத்தை மலரச்
செய்ப்பவரே! கதியற்றவரை தாமரை டோன்ற அருள் விழிகளால்
கடைத்தேற்றுபவரே! காஞ்சி மடத்தின் அதிபதியே காலையிலே
நினைத்துத் துதிக்கின்றேன். கை தூக்கி எனக்கருளுங்கள்.

வசஷஸ்தலம் விமலஹேம சமான வர்ணம்
பஸ்மாங்கிதம் ஜனமனோஹர குங்குமார்தம்
ப்ராதஸ்மராமி பவதோத்ர சிரம் மஹாத்மன்
காஞ்சீ மடேச மம தேஹி கராவலம்பம்

கலப்படமற்ற தங்கத்தைப் போன்ற பொன்னிறமான திருபாம்பு
முழுவதும் திருவெண்ணீராலும், குங்குமத்தாலும் பூசி(பார்க்கின்ற)
ஜனங்களின் மனதை இனிமையாக்குபவரே! எனது பல வினை தீர்ந்து
என்னை மேலுடர்த்திச் செல்லக் காலையிலே நினைத்துத்
துதிக்கின்றேன். காஞ்சி மடத்தின் அதிபதியே ! கை தூக்கி எனக்கு
அருளுங்கள்.

மத்தேவ துல்ய கமனம் ச நிர்வ்ய தேத்ய
யாத்வா வனாந்தர மனந்த கஜாச்சலீன:
ப்ராதஸ்மராமி கஜராஜ கதிம் தவேதம்
காஞ்சீ மடேச மமதேஹி கராவலம்பம்

நடையிலும், கடரிய பார்வையிலும், வனங்களில் திரிவதிலும் மத்தகஜத்தை ஒத்தவரே! கஜ ராஜனுக்கு நற்கதி அளித்தது போல எனக்கும் நல்கிட, காலையிலே நினைத்துத் துதிக்கின்றேன். காஞ்சி மடத்தின் அதிபதியே! கை தூக்கி எனக்கு அருளுங்கள்.

தக்சேஷண தண்ட மவலப்ய ஸதைத்யரேண:
ஹஸ்தேன சாரு கலசம் ச விராஜ மானாம்
ரக்தாம்பரம் ச தவசாரு கமஸ்மராமி
காஞ்சீ மடேச மமதேஹி கராவலம்பம்

வலக்கரத்தில் தண்டமும், இடக் கரத்தில் கமண்டலத்தையும் தாங்கி, ஒளிர்கின்ற ரக்த வர்ண மேலாடையை அணிந்து நிற்கும் திருக்கோலத்தை நினைத்துத் துதிக்கின்றேன். காஞ்சி மடத்தின் அதிபதியே! கை தூக்கி எனக்கு அருளுங்கள்.

விஸ்மருத்ய தோஷமகிலம் ச மமாப்ராதும்
த்ராதும் ச யாத்ய பகவன் க்ருதபத்த தீக்ஷா:
ப்ராதஸ்மராமி உதிபுங்கவ தேனுகாம்பாம்
காஞ்சீ மடேச மமதேஹி கராவலம்பம்

குறைகளை, தோஷங்களை எல்லாம் மறப்பவரே! குற்றங்களை எல்லாம் மன்னிப்பவரே! அனைத்தையும் பொறுத்து பக்தர்களுக்கு அருட்பார்வை அளிக்கின்ற பகவானே! அருட்பாலைப் பொழிகின்ற உத்தமமான பகவைப் போன்றவரே! காஞ்சி மடத்தின் அதிபதியே! கை தூக்கி எனக்கு அருளுங்கள்.

மாதந்தோறும் அனுஷ்டித்த செய்வோர், மஹா ஸ்வாமிகளின் பாதுகைகள் வைத்திருப்போர், பிடி அரிசி சேகரிப்போர் தங்களது முகவரியையும் தேவையான பிரதிகளின் எண்ணிக்கையையும் தெரிவித்தால் சங்கரானந்தம் பாடல் தொகுப்புகள் தபாலில் தங்களுக்கு இலவசமாக அனுப்பி வைக்கப்படும்.

ப்ராதஸ்மராமி பவதிய பாதாரவிந்தம்
யஸ்மாத் ப்ரயாந்தி துரிதாணி மஹாந்தி தாணி
ஆயாந்தி தாணி முஹரத்ய சுமங்களாணி
காஞ்சீ மடேச மம தேஹி கராவலம்பம்.

எந்த மஹானுடைய திவ்ய சாணா விந்தங்களைத் துதித்தால்,
அனைத்து விதமான மஹா துன்பங்களும் ஓடி விடுமோ, ஸர்வ
மங்களங்களும் தேடி ஓடி வருமோ, அத்தகைய பெருமை வாய்ந்த காஞ்சி
மடத்தின் அதிபதியே! எனக்கு தூக்கி எனக்கு அருளுங்கள்.

ஸ்நானாச்ச பானாச்ச நிஷேவனாச்ச
த்யானாச்ச பாபநி லயம் ப்ரயாந்தி
ஹே தீர்த்த பாதானுஸவம் பதம் தே
தீர்த்தம் ச தீர்த்திகரணம் பஜாமி
காஞ்சீ மடேச மம தேஹி கராவலம்பம்

குளிக்கும் போதும், உண்ணும்(குடிக்கும்) போதும், தனியே
துதிக்கும் போதும், தியானம் புரியும் போதும். (எந்த) தீர்த்தபாதரை
நினைத்துத் துதித்தால் ஸர்வ பாவங்களும் விலகி ஓடிவிடுமோ, (அவரை
நினைத்து) ஸர்வ பதம் தந்தருள்க என வேண்டி, நல்வழி காட்டுக என
இந்தத் தீர்த்தத்தால் துதிக்கிறேன் காஞ்சி மடத்தின் அதிபதியே! எனக்கு
தூக்கி எனக்கு அருளுங்கள்.

அனுதினமும் இந்த அற்புத கராவலம்ப ஸ்தோத்திரத்தை
பாராயணம் செய்து மஹாஸ்வாமிகளின் அருள் பெற்றாய்வேம.



ஐகத்குரு ஐயேந்திர குரு கானம் (ரூபதி ராகவ ராஜாராம் - மெட்டு)

ஐகம்புகழ் ஐகத்குரு ஐயேந்திரா
ஐகம் காக்கும் சற்குரு ஐயேந்திரா
ஐகதா னந்தரே ஐயேந்திரா
ஐகநநாத ரூபனே ஐயேந்திரா
ஐகத் ரட்சகரே ஐயேந்திரா
ஐகதாம் பிகையே ஐயேந்திரா

ஐய வருடத்தில் ஐயேந்திரா
ஐகத்குரு வானி ஐயேந்திரா
ஐயம் பெற ஐகமே ஐயேந்திரா
ஐய நாமம் ஏற்றிட்ட ஐயேந்திரா
ஐயம் அருள் சற்குரு ஐயேந்திரா
ஐயஐய சங்கர ஐயேந்திரா

பஐனை செய்திட ஐயேந்திரா
ஐயம் அருள்விரே ஐயேந்திரா
விஐயம் செய்தி ஐயேந்திரா -இச்
ஐகம் எங்கும் நிரே ஐயேந்திரா
ஐயஐய சங்கர ஐயேந்திரா
ஐயமங் களகுரு ஐயேந்திரா

ஐரஐர சங்கர ஐயேந்திரா
ஐயஐய சங்கர ஐயேந்திரா
சமபோ சங்கர ஐயேந்திரா
சாம்ப சதாசிவ ஐயேந்திரா
காஞ்சி சங்கர ஐயேந்திரா
காமகோடி சங்கர ஐயேந்திரா



பால (சிவ சங்கர) பெரியவா கானம்

பால சிவ சங்கரா பால சிவ சங்கரா
கோல விழிகாட்டியருள் பால சிவ சங்கரா

கோல மாகுரு முனி ஆதிசிவ சங்கரா
பாலமாய் அமர்ந்தருள் பால சிவ சங்கரா
ஆலாலம் உண்ட எங்கள் ஆதிசிவ சங்கரா
பாலாற்றின் கரை அமர் பால சிவ சங்கரா

காலடியில் பிறந்திட்ட ஆதி குரு சங்கரா
கலவையில் உதித்திட்ட ஜோதி குரு சங்கரா
காலடியை தொடர்ந்திட்ட கோலகுரு சங்கரா
காலடியை பணிந்தோமே காத்தருள் சங்கரா

மாலவன் போற்றிய பால சிவ முருகனாய்
ஞாலம் புகழ் ஞான குரு பால சிவ சங்கரா
வேலவனாய் காத்தருள் வேல் விழியால் சங்கரா
காவலனாய் காலமெல்லாம் பால சிவ சங்கரா

மாலவனாய் காத்தருள் மோன சிவ சங்கரா
பகலவனாய் இருள் போக்கும் பரசிவ சங்கரா
அகலாமல் அமர்ந்தருள் நெஞ்சிலென்றும் சங்கரா
புகல் ஏது எங்களுக்கே உணையன்றி சங்கரா

சீல திருக்காஞ்சியில் ஞான குரு நிழலினில்
கோல உரு கொண்டருள் கோபால சங்கரா
நீலகண்ட னாகளங்கள் ஆலால குணம் போக்கி
நீலமயில் வாகளனாய் காட்சி தரும் சங்கரா



நோயற்ற வாழ்விற்கு மஹாபெரியவா அருளிய மந்திரம்

மக்களின் துயர் தீர்க்க மனிதருள் மனிதராக அவதாரம் எடுத்து வந்த மஹேசனான மஹாபெரியவா தினமும் அதிகாலையில் மக்களின் நலத்திற்காக சர்வ ஜன சேஷமத்தை வேண்டும் பிரார்த்தனை ஸ்லோகத்தை மனதார சொல்லிக் கொண்டிருப்பார். என்றேனும் ஒருநாள் தான் மகானின் வாய்விட்டு அந்த ஸ்லோகம் அருகிலிருப்பவர் காதுகளில் கேட்கும். அப்படி ஒரு நாள் நடமாடும் தெய்வம் வாய்விட்ட கூறிய ஸ்லோகத்தை கேட்க நேர்ந்த ஒரு சேவார்த்தி அந்த ஸ்லோகத்தை தனக்கும் கற்றுக் கொடுக்க வேண்டினாராம். ஹஹே இன்னிக்கு வாய்விட்டே சொல்லிட்டேனோ” என்று ஒன்றும் அறியாதவர் போல திருநாடகம் புரிந்து மஹாஸ்வாமிகள் கேட்டாராம். தெய்வத்தின் குரலாக அருளப்பட்ட இந்த ஸ்லோகத்தை நாமும் தினந்தோறும் பாராயணம் செய்து நோயற்ற வாழ்வுடன் இன்புற்று வாழ்வோம்.

அந்த அரிய அற்புத ஸ்லோகம். இதோ உங்களுக்காக -

ஸர்வே பவந்து ஸுகிந:

ஸர்வே ஸந்து நிராமயா:

ஸர்வே பத்ராணி பச்யந்து

மா கச்சித் து:கபாக் பவேத்

அனைவரும் இன்புற்று வாழட்டும்

அனைவரும் நோயற்றோர் ஆகட்டும்

அனைவரும் மங்களங்கள் காணட்டும்

எவரும் துன்பமுற வேண்டாம்.

அனைவரும் நலமாக இருக்க வேண்டும் என்று பிரார்த்தித்தால் அதில் நாமும் தானே அடக்கம். தனி வாழிபாட்டை விட கூட்டு வாழிபாடு கூடுதல் பலனை கொடுக்கும்ல்லவா. ஆகவே அனைவரும் நலமாக இருக்க இன்று முதல் அனைவரும் இத்துதியை மனதார எண்ணி மகிழ்வோம். மஹாபெரியவாளின் அருள் பெறுவோம்.

இதை பிரதிகளாக எடுத்து பலர் பயன் பெற விநியோகிக்கலாம்.





ஆன்மிக உலா

சென்னையைச் சுற்றியுள்ள பழமையான
திருக்கோயில்கள், ஜீவசமாதிகள் தரிசனம்
ஒரு நாள் ஆன்மிக சுற்றுலாக்கள்.

ரூ.630/- மட்டுமே.


(காபி, டிபன், மதிய உணவு, மாலை தேளிர் உட்பட)

மந்திராலயம், நவயிருந்தாவனம் / ஷீராடி,
சனி சிங்கனாப்பூர் (ரயில் மற்றும் விமானம்)



Shirdi by Air : Rs.10,000/- Only!

SHIVSAI TOURS



☎ 2228 2203, 988 42 43 095

Cell : 98847 18 324 (8 to 10pm only)

எமது அடுத்தடுத்த சுற்றுலாக்களைப் பற்றி லுதித்து கேட்க்க

www.shivsaigtours.blogspot.in, www.aanmeggala.blogspot.in,
www.chennaiidhargal.blogspot.in, www.songsbyshanks.blogspot.in

Email : madambakkamshanks@yahoo.com

மாதந்தோறும் - ஸ்ரீரத்த ஏற்பாடுகளுடன் ஸ்ரீ ராமேஸ்வரம்
பாத்திரை - திரிவேணி ஸா, ஸ்ரீ 13 நாட்கள் தங்குதல், ராமேஸ்வரம், உணவு
தங்குதல் உட்பட ரூ.8,100/- மட்டுமே பித்ரு காரிய காகி
ராமேஸ்வர பாத்திரை செல்ல உடன் அனுதவும் : 98840 68001



**பாதக மலங்களை போக்கும்
பாத கமலங்களை பணிவோம்**

சங்கரானந்தம்



காஞ்சி மஹாஸ்வாமிகளின்
22வது ஆராதனை நாளான
06.01.2016 அன்று வெளியிடப்பட்டது.